

Bahar gijeleri

Category: Goşgular, Kitapcy
написано kitapcy | 23 январь, 2025
Bahar gijeleri BAHAR GIJELERI

Ýüpek ýel baglaryň zülpün oýnaýar,
Giň sähranyň atlaz gijelerinde.
Hindi gyzy ýaly bolup, ýaýna, ýar!
Hasam şöhlelensin gözlerim şonda,
Giň sähranyň atlaz gijelerinde.

Maňa sary ylga, galgasyn öýmäň,
Dog sen, müdimilik batmajak aýym!
Gözleriňe bakyp bolarmy doýmam?!
Seni juda küýseýäriň gün saýyn,
Maňa sary ylga, galgasyn öýmäň.

Durnagöz çeşme deý aýdyma başla,
Näzik aýdymlaryň dolsun ak sähra.
Goý, kalbyňda saklanmasyn hiç bir syr,
Hem göwnüň bägül deý açylsyn barha,
Näzik aýdymlaryň dolsun ak sähra.

Erkin bolup, unudaýyn dünýäni,
Ýüregimiň urgusyny diňle sen.
Ene ýere siňýän nurly gün ýaly.
Şadyýan keşbiňe siňeýin-le men.
Ýüregimiň urgusyny diňle sen.

Men saňa seredip ýazaýyn goşgy,
Mähriň müdimilik galsyn serimde.
Ýüregimiň dyňzap joş urýan yşgy
Baky galar dünýäň bu ýerlerinde,
Giň sähranyň atlaz gijelerinde.

Eziz YKBAL. Goşgular